



ថ្ងៃទី២២ ខែកញ្ញា ឆ្នាំ២០២២

**សេចក្តីប្រកាសព័ត៌មាន**

**អង្គជំនុំជម្រះតុលាការកំពូលនៃ អ.វ.ត.ក ប្រកាសផ្តន្ទាទោស  
ខៀវ សំផន ដាក់ពន្ធនាគារអស់មួយជីវិត**

នៅថ្ងៃនេះ អង្គជំនុំជម្រះតុលាការកំពូលនៃអង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក) បានប្រកាសសាលដីកាលើបណ្តឹងសាទុក្ខសំណុំរឿង ០០២/០២ ប្រឆាំងនឹង ខៀវ សំផន ដោយតម្កល់ទោសដាក់ពន្ធនាគារអស់មួយជីវិតលើខៀវ សំផន ដែលអង្គជំនុំជម្រះសាលាដំបូងបានកំណត់ក្នុងខែវិច្ឆិកា ឆ្នាំ២០១៨។

អង្គជំនុំជម្រះតុលាការកំពូលបានច្រានចោលបណ្តឹងសាទុក្ខរបស់លោក ខៀវ សំផន មួយផ្នែកធំ ហើយបានបញ្ជាក់ពីការផ្តន្ទាទោសរបស់គាត់ពីបទប្រល័យពូជសាសន៍លើជនជាតិវៀតណាម ឧក្រិដ្ឋកម្មប្រឆាំងមនុស្សជាតិ និងការរំលោភបំពានយ៉ាងធ្ងន់ធ្ងរលើអនុសញ្ញាទីក្រុងហ្សឺណែវ ដែលបានប្រព្រឹត្តនៅទីតាំងផ្សេងៗគ្នាជាច្រើនក្នុងប្រទេសកម្ពុជាចន្លោះឆ្នាំ ១៩៧៥ ដល់១៩៧៩។ អង្គជំនុំជម្រះក៏បានទទួលយកការប្តឹងឧទ្ធរណ៍របស់សហព្រះរាជអាជ្ញាទាំងស្រុងផងដែរ ហើយបានបញ្ជូលការផ្តន្ទាទោសថ្មីមួយទៀតអំពីការបង្ខំឱ្យរួមដំណេកដែលបានប្រព្រឹត្តនៅក្នុងបរិបទនៃអាពាហ៍ពិពាហ៍ដោយបង្ខំទាក់ទងនឹងជនរងគ្រោះជាបុរស។

អង្គជំនុំជម្រះតុលាការកំពូលក៏បានប្រកាសផ្តន្ទាទោស ខៀវ សំផន ដាក់ពន្ធនាគារអស់មួយជីវិតក្នុងសំណុំរឿង ០០២/០២ ដោយស្របគ្នាជាមួយការផ្តន្ទាទោសដាក់ពន្ធនាគារអស់មួយជីវិតនៅក្នុងសំណុំរឿង០០២/០២ ដោយអង្គជំនុំជម្រះសាលាដំបូង។ អង្គជំនុំជម្រះក៏បានបង្គាប់ ខៀវ សំផន ត្រូវស្ថិតនៅក្នុងមន្ទីរឃុំឃាំង អ.វ.ត.ក រង់ចាំការចេញសាលដីកាមានសម្លាងហេតុពេញលេញ និងការបញ្ចប់នូវការរៀបចំសម្រាប់ការផ្ទេរដោយអនុលោមតាមច្បាប់ទៅពន្ធនាគារដែលគាត់ត្រូវបន្តអនុវត្តទោសរបស់គាត់។

សូមអញ្ជើញអានសេចក្តីសង្ខេបនៃសាលដីកាអង្គជំនុំជម្រះតុលាការកំពូលក្នុងសំណុំរឿង ០០២/០២ តាមរយៈតំណភ្ជាប់ខាងក្រោមនេះ៖

[https://www.eccc.gov.kh/sites/default/files/documents/courtdoc/%5Bdate-in-tz%5D/F76.1\\_KH.PDF](https://www.eccc.gov.kh/sites/default/files/documents/courtdoc/%5Bdate-in-tz%5D/F76.1_KH.PDF)

[https://www.eccc.gov.kh/sites/default/files/documents/courtdoc/%5Bdate-in-tz%5D/F76.1\\_EN.PDF](https://www.eccc.gov.kh/sites/default/files/documents/courtdoc/%5Bdate-in-tz%5D/F76.1_EN.PDF)

